

नाशिक जिल्ह्यातील ता.येवला व ता.इगतपुरी
या नगरपालिका क्षेत्रातील सार्वजनिक
आरोग्य विभागांतर्गत प्राथमिक आरोग्य केंद्रे
त्याच तालुक्यातील मौजे राजापूर व मौजे
कोरपगांव येथे स्थलांतरीत करण्याबाबत.

महाराष्ट्र शासन
सार्वजनिक आरोग्य विभाग
शासन निर्णय, क्रमांक: प्राआकें २०१३/प्र.क्र. ४६१/आरोग्य ३

१० वा मजला, संकुल इमारत,
जी.टी. रुग्णालय आवार, मुंबई - ४०० ००१.
दिनांक : १० सप्टेंबर, २०१४.

वाचा :

१) शासन निर्णय, क्रमांक: आरएलएच २४८६/१४७७/आरोग्य ४, दिनांक १८.१.१९८९.

प्रस्तावना :

वरील संदर्भाधीन शासन निर्णयान्वये नाशिक जिल्ह्यातील येवला व इगतपुरी तालुक्यामध्ये प्राथमिक आरोग्य केंद्र स्थापन करण्यास मान्यता देण्यात आली होती. सदर प्राथमिक आरोग्य केंद्रे असलेली ठिकाणे सध्या नगरपालिकेच्या हद्दीत समावेश झाल्यामुळे मौजे राजापूर, ता.येवला व मौजे कोरपगांव, ता.इगतपुरी या ग्रामीण भागातील क्षेत्रात इतरत्र स्थलांतरीत करण्याची बाब शासनाच्या विचाराधीन होती.

शासन निर्णय :

नाशिक जिल्ह्यातील ता.येवला व ता.इगतपुरी येथे स्थापन करण्यात आलेली प्राथमिक आरोग्य केंद्रे त्याच तालुक्यातील मौजे राजापूर, ता.येवला आणि मौजे कोरपगांव, ता.इगतपुरी येथे स्थलांतरीत करण्यास खालील बाबींच्या अधिन राहून या शासन निर्णयान्वये मान्यता देण्यात येत आहे :-

- १) स्थलांतरीत ठिकाणी प्राथमिक आरोग्य केंद्र कार्यान्वित होऊ शकेल याकरीता संबंधित ग्रामपंचायतीने मोफत जागा देणे अनिवार्य असेल.
- २) स्थलांतरीत ठिकाणी प्राथमिक आरोग्य केंद्र कार्यान्वित होऊ शकेल अशी इमारतीची तात्पुरती व्यवस्था व कर्मचारी निवासाची व्यवस्था असणे आवश्यक राहिल. ज्यायोगे या जागेत बाह्यरुग्ण सेवा, स्त्रीरुग्ण तपासणीसाठी स्वतंत्र व्यवस्था, प्रसुतीसाठी व्यवस्था, कर्मचारी बसण्याची व्यवस्था, रुग्णवाहिका असल्यास पार्किंग होणे अनिवार्य राहिल. याबाबत जिल्हा नियोजन व विकास मंडळाने त्यांच्या जिल्हा योजनेतून तरतूद करणे आवश्यक आहे.

३) सदर इमारतीमध्ये पाणी, वीज इत्यादीची व्यवस्था असणे आवश्यक आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०९१०१३२०५८८०१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुहास रा. चव्हाण)

कार्यासन अधिकारी, महाराष्ट्र शासन.

प्रत,

१. महालेखापाल- १/ २ (लेखा परीक्षा/ लेखा व अनुज्ञेयता, महाराष्ट्र, मुंबई/ नागपूर.
२. प्रधान सचिव, ग्रामविकास व जलसंधारण विभाग, मंत्रालय, मुंबई.
३. प्रधान सचिव, नगर विकास विभाग, मंत्रालय, मुंबई.
४. जिल्हाधिकारी व सदस्य सचिव, नाशिक.
५. संचालक, आरोग्य सेवा, मुंबई.
६. मुख्य कार्यकारी अधिकारी, जिल्हा परिषद, नाशिक.
७. सह संचालक, आरोग्य सेवा (अर्थ), पुणे.
८. उप संचालक, आरोग्य सेवा (जिल्हा स्तर), मुंबई.
९. उप संचालक, आरोग्य सेवा मंडळ, नाशिक.
१०. जिल्हा नियोजन अधिकारी, जिल्हा नियोजन व विकास मंडळ, नाशिक.
११. जिल्हा कोषागार अधिकारी, नाशिक.
१२. जिल्हा शल्य चिकित्सक, जिल्हा रुग्णालय, नाशिक.
१३. जिल्हा आरोग्य अधिकारी, नाशिक.
१४. कक्ष अधिकारी, सार्वजनिक आरोग्य विभाग (अर्थसंकल्प).
१५. निवडनस्ती (आरोग्य ३).